

කොළඹ නිවාස දස ලක්ෂයක් හදුන්න

විමලගේ කෝට් 500 යේ කැබිනට් ඉල්ලීම් ඉටුකර

මෙහෙම ඉල්ලීම් මීට පස්සේ බෑ: ජනපතිගෙන් දැඩි අවවාද



කොළඹ නගරයේ නිවාස ව්‍යාපෘතික දියත් කිරීමට යැයි කියමින් රුපියල් කෝටි පන්සියයක් ඉල්ලා ඉදිකිරීම් හා ඉංජිනේරු සේවා අමාත්‍ය විමල විරවංශ මහතා විසින් ඉදිරිපත් කරනු ලැබූ කැබිනට් සංදේශයක් ඉටුකර දැමීමට ජනාධිපති මහින්ද රාජපක්ෂ මහතා කටයුතු කොට ඇත.

මීට දෙසතියකට පෙර කැබිනට් මණ්ඩල රැස්වීමට මෙම සන්දේශය ඉදිරිපත් කරමින් විමල් විරවංශ අමාත්‍යවරයා කියා සිටියේ කොළඹ නගරයේ තට්ටු නිවාස දස ලක්ෂයක් ඉදිකිරීම සඳහා තමන්ට රුපියල් කෝටි පන්සියයක් මුදලක් අවශ්‍ය බවය.

කෙසේ වෙතත් අදාළ කැබිනට් සන්දේශය දුටු පමණින් කෝපයට පත්ව ඇති ජනාධිපතිවරයා විරවංශ අමාත්‍යවරයාගේ කැබිනට් සන්දේශය සාකච්ඡාවට බඳුන් නොකොටම ඉවත දැමීමට කටයුතු කොට ඇත.

එහිදී ජනාධිපතිවරයා සඳහන් කොට ඇත්තේ කොළඹ නගරය තුළ නිවාස දස ලක්ෂයක් ඉදිකිරීමට ප්‍රථම ග්‍රාමීය මට්ටමින් නිවාස ඉදිකිරීමට කටයුතු කරන ලෙසත්, ඒ සඳහා අවශ්‍ය මුදල් භාණ්ඩාගාරයෙන් නොඉල්ලා කෙසේ හෝ සොයා ගැනීමට කටයුතු කරන ලෙසත්ය.

එමෙන්ම නාගරික නිවාස ඉදිකිරීමේ කටයුතු අයත් වන්නේ නාගරික සංවර්ධන අධිකාරියට බවද එහිදී ජනාධිපතිවරයා විසින් විමල් විරවංශ අමාත්‍යවරයාට දැනුම් දීමක් කොට ඇත.

කෙසේ වෙතත් සිය කැබිනට් සන්දේශය ජනාධිපතිවරයා ප්‍රතික්ෂේප කළද ඒ සම්බන්ධයෙන් කිසිදු වචනයක් සඳහන් නොකිරීමට විමල් විරවංශ අමාත්‍යවරයා කටයුතු කොට ඇති බවද දැනගන්නට තිබේ.

එමෙන්ම මින් මතුට මෙවැනි කැබිනට් පත්‍රිකා ඉදිරිපත් නොකරන ලෙස ජනාධිපතිවරයා විමල් විරවංශ අමාත්‍යවරයා වෙත කැබිනට් මණ්ඩලය තුළදීම දැඩි ලෙස අවවාද කොට ඇති බවද වාර්තා වේ.

ආණ්ඩුව රහිලගේ උදව්වෙන් ප්‍රජාතන්ත්‍ර විරෝධී ව්‍යවස්ථා සංශෝධනය ගේන්න යනවා - ජවිපෙ

රජය තම දේශපාලන තක්කඩකම් වසා ගැනීම සඳහා ප්‍රජාතන්ත්‍ර විරෝධී ආකාරයට ව්‍යවස්ථා සංශෝධනයක් ඉදිරිපත් කිරීමට සූදානමින් සිටින බවත්, ආණ්ඩුවේ එම දේශපාලන තක්කඩකම්වලට විපක්ෂ නායක රනිල් වික්‍රමසිංහ මහතා උඩගෙඩි දෙන බවත් ජනතා විමුක්ති පෙරමුණේ ප්‍රධාන ලේකම් ටීටී විජේවික් සිල්වා මහතා සඳහන් කරයි.

ඒ මහතා මේ බව සඳහන් කළේ පසුගිය බ්‍රහස්පතින්දා (25) පැලවත්තේ, ජවිපෙ මූලස්ථානයේ පැවැති ප්‍රවෘත්ති සාකච්ඡාවකට එක්වෙමිනි.

ආණ්ඩුව ජනතාවගේ ඇස්වලට වැලි ගසා ගෙන එන ව්‍යවස්ථා සංශෝධනයට එරෙහිව ජවිපෙ උද්ඝෝෂණ ව්‍යාපාර පවත්වා ජනමතයක් ගොඩනගාදී අසීරුතාවයට පත්වූ රජය අඩියක් පිටුපසට තබා එක්සත් ජාතික පක්ෂය සමග සාකච්ඡා ආරම්භ කිරීමට පියවර ගත් බව එහිදී ටීටී විජේවික් සිල්වා මහතා සඳහන් කර සිටියේය.

එනමුත් දවස් ගානක් රජය සමග සාකච්ඡා කළද ගෙන ඒමට නියමිත ව්‍යවස්ථා සංශෝධනය පිළිබඳව රනිල් වික්‍රමසිංහ මහතා කිසිදු දෙයක් නොදන්නා බවද ජවිපෙ ප්‍රධාන ලේකම්වරයා එහිදී කියා සිටියේය.

කෙසේ වෙතත් රජයේ මෙම ප්‍රජාතන්ත්‍ර විරෝධී ව්‍යවස්ථා සංශෝධනය සම්මත කර ගැනීමට කිසිසේත්ම ඉඩ නොතබන බව කී ටීටී විජේවික් සිල්වා මහතා ඊට එරෙහිව දැවැන්ත බලවේගයක් රට තුළ ගොඩ නගන බවද එහිදී සඳහන් කළේය.

නායකත්වයට තාවකාලිකව කරු :

එජාප අර්බුදය විසඳන්න අලුත් යෝජනාවලියක්



එක්සත් ජාතික පක්ෂයේ ප්‍රතිසංවිධාන කටයුතු හේතුවෙන් මතු වී ඇති අර්බුදය විසඳා ගැනීම සඳහා මේ වන විට නව යෝජනාවලියක් පක්ෂය වෙත ඉදිරිපත් වී ඇති බව වාර්තා වේ.

ඒ අනුව පක්ෂයේ නායකත්වය සඳහා තාවකාලිකව වත්මන් නියෝජ්‍ය නායක කරු ජයසූරිය මහතා පත් කිරීමට පක්ෂය වෙත යෝජනාවක් ඉදිරිපත් වී ඇති බව පැවසේ.

පක්ෂ නායක රනිල් වික්‍රමසිංහ මහතා හට විපක්ෂ නායක ධුරය පමණක් ලබා දීමටත්, සජීව් ප්‍රේමදාස මහතා හට නියෝජ්‍ය නායක ධුරය ලබාදීමටත් මෙහිදී යෝජනාව වී ඇති බව දැනගන්නට තිබේ. මෙම යෝජනාවලිය සඳහා මේ වන විට පක්ෂයේ අතිබහුතරයකගේ එකඟතාව පළවී ඇති බවද පැවසේ.

ඒ අනුව ඉදිරි දින කිහිපය තුළ මෙම නව විසඳුම් යෝජනාවලිය සම්බන්ධයෙන් පක්ෂය තුළ සංවාදයක් ඇති කිරීමට ද මෙම බහුතර මන්ත්‍රීවරුන් එකඟතාවයකට පැමිණ ඇති බවද දැනගන්නට ඇත.

මරවිත් සිල්වා නිදහස්

සමෘද්ධි නිලධාරියකු ගස් බැඳීමේ සිද්ධියට අදාළව හිටපු නියෝජ්‍ය අමාත්‍ය මරවිත් සිල්වා මහතා සම්බන්ධව පැවැත්වුණු විනය පරීක්ෂණයෙන් ඒ මහතාට සම්පූර්ණයෙන්ම නිදහස් කිරීමට තීරණය වී ඇති බව වාර්තා වේ.

අදාළ විනය පරීක්ෂණ කටයුතු මේ වනවිට අවසන්ව ඇති අතර ගස් බඳිනු ලැබූ සමෘද්ධි නියාමකවරයා විනය පරීක්ෂණ කමිටුව හමුවට පැමිණ තමා කැමැත්තෙන්ම ගස් බඳිනු ලැබූ බවට ප්‍රකාශයක් සිදු කර තිබීම මේ සඳහා හේතු වී ඇත.

එමෙන්ම මරවිත් සිල්වා මහතාට එරෙහිව වෙනත් කිසිදු පුද්ගලයකු විනය පරීක්ෂණ කමිටුව හමුවේ සාක්ෂි ලබා දීමට ඉදිරිපත් නොවීමද මරවිත් සිල්වා මහතා නිදහස් කිරීමට හේතු වී තිබේ. මෙම විනය පරීක්ෂණ කමිටුවේ අවසන් වාර්තාව ලබන සෙනසුරාදා ජනාධිපතිවරයා වෙත භාර දීමට නියමිත අතර අප ඉතා වගකීමෙන් යුතුව කියා සිටින්නේ අනතුරුව එළඹෙන දින කිහිපය වන විට මරවිත් සිල්වා මහතා සියලු වෝදනාවලින් නිදහස් කිරීමට කටයුතු යොදා ඇති බවකි. මරවිත් සිල්වා අමාත්‍යවරයා නියෝජ්‍ය අමාත්‍ය ධුරයෙන් ඉවත් කළ වහාම ද අප කියා සිටියේ ලබන නොවැම්බර් මස සිදු කිරීමට නියමිත අමාත්‍ය මණ්ඩල සංශෝධනයේදී අමාත්‍ය ධුරයක් ලබාදීමට ජනාධිපතිවරයා මරවිත් සිල්වා මහතාට පොරොන්දු වී ඇති බවකි.

මහට තිත ඉවරයි දැන් "තිතට මත"

මහින්ද වින්තනය ප්‍රතිපත්ති ප්‍රකාශනය තුළින් 'මහට තිත' ප්‍රතිපත්තිය තිතට ක්‍රියාත්මක කරන බවට ජනතාවට පොරොන්දුවක් දී බලයට පැමිණි රජය පසුගිය 2009 වසර තුළදී පමණක් නව මත්පැන් බලපත්‍ර 2800 ක් නිකුත් කිරීමට කටයුතු කොට ඇත.

සූරාබදු කොමසාරිස්වරයා විසින් 2009 වසර සඳහා නිකුත් කළ වාර්තාවට අනුව 2009 වසරේදී රජය මත්පැන් අලෙවිය තුළින් රුපියල් මිලියන 28,000 ක මුදලක් උපයා ගැනීමට සමත් වී තිබේ. එය 2008 වසර හා සසඳන කල 4% ක ඉහළ යාමකි. එමෙන්ම 2009 වසර තුළදී පමණක් රටේ ජනතාව මත්පැන් ලීටර් මිලියන 140 ක් පරිභෝජනය කොට ඇති බවද එම වාර්තාවේ සඳහන් වේ. මෙම ප්‍රමාණයට නිත්‍යානුකූල නොවන ආකාරයට නිෂ්පාදනය කරන මත්පැන් ලීටර් ප්‍රමාණය අඩංගු වී නොමැති බවද දැනගන්නට ඇත.

එජාප ප්‍රතිසංවිධාන ගැන

දිවයින ලංකාදීප

බොරු ප්‍රවෘත්ති මවයි

විජය ජයවර්ධන විද්‍යාලයේ සම්මුතියට එකඟවෙයි

එක්සත් ජාතික පක්ෂයේ ප්‍රතිසංවිධානය සම්බන්ධයෙන් සියලු මාධ්‍ය සඳාචාරයන් උල්ලංඝනය කරමින් 'දිවයින' හා 'ලංකාදීප' පුවත්පත් පහත් පෙළේ අසත්‍ය පුවත් පළ කිරීමේ ව්‍යාපාරයක් මේ වන විට ආරම්භ කොට ඇත. ඒ අනුව පසුගිය බ්‍රහස්පතින්දා 'ලංකාදීප' පුවත්පත "එජාපේ ජ්‍යෙෂ්ඨයෝ පොදු සම්මුතියකට එකඟ වෙති" යන හිසින් යුතුව පුවත්පත් පළ කරමින් කියා සිටියේ එජාපයේ ඉහළ තනතුරු සම්බන්ධයෙන් පක්ෂයේ ජ්‍යෙෂ්ඨ නායකයන් රටේ කරුණානායක හා සජීව් ප්‍රේමදාස මහත්වරුන් සමග පැවැත්වූ සාකච්ඡා මේ වන විට අවසන් අදියරට පැමිණ ඇති බවත්, අදාළ තනතුරු බාර ගැනීම සඳහා එම මහත්වරු එකඟතාවය පළ කොට ඇති බවත්ය.

මීට අමතරව පසුගිය බ්‍රහස්පතින්දා (25) දිනයේදීම 'දිවයින' පුවත්පත සිය මුල් පිටුවේම පුවත්පත් පළ කරමින් එක්සත් ජාතික පක්ෂයේ උපනායක ධුරයට සජීව් ප්‍රේමදාස මහතා පත් කිරීමට තීරණය වී ඇති බවත් වාර්තා කොට තිබිණි.

නමුත් මේ සියලුම පුවත් සම්පූර්ණ අසත්‍ය මුලාශ්‍ර මත පදනම් වී නිර්මාණය කොට ඇති ඒවා බව දැනගන්නට ඇත.

ඒ අනුව මේ පිළිබඳව ඉදිරි කාන්‍යාධිකාරී මණ්ඩල රැස්වීමේදීත්, පාර්ලිමේන්තු කණ්ඩායම් රැස්වීමේදීත් ප්‍රශ්න කිරීමට එජාප මන්ත්‍රීවරුන් මේ වන විටත් සූදානමින් සිටින බවද දැනගන්නට තිබේ.

පට්ටපල බොරු

- සජීව්

තමාට එරෙහිව ඉතාමත් නින්දිත ලෙස අසත්‍ය පුවත් නිර්මාණය කරමින් කිසියම් පිරිසක් පහත් දේශපාලන ක්‍රියාවලියක නිරත වෙමින් සිටින බව හම්බන්නොට දිස්ත්‍රික් පාර්ලිමේන්තු මන්ත්‍රී සජීව් ප්‍රේමදාස මහතා සඳහන් කරයි.

'ඉරුරැස්' පුවත්පතට විශේෂ ප්‍රකාශයක් කරමින් මේ බව කී ඒ මහතා තමා කිසි දිනෙක වරදක, වරප්‍රසාද උදෙසා පක්ෂය බිලිදෙන දේශපාලනඥයකු නොවන බවත්, පක්ෂය තුළ ප්‍රජාතන්ත්‍රවාදය ස්ථාපිත කිරීම උදෙසා නිවසට පැමිණ භාරගන්නා ලෙස කී උපනායක ධුරය පවා පරිත්‍යාග කළ බවත් සඳහන් කර සිටියේය.

මෙවැනි පුවත් පළ කිරීම වායු සම්කරණය කරන ලද කාමරවල සිට ප්‍රවෘත්ති නිපදවන අදබාලයන් පිරිසක් විසින් සිදුකරන බව තමා දන්නා බව කී සජීව් ප්‍රේමදාස මහතා පක්ෂය දිනවිමට නම් මෙවැනි අසත්‍ය පුවත් පළ නොකොට ඉහළ මාලවලට නැගී සිටින පක්ෂ නායකයන් එම මාලයෙන් පහළ මාලයටත්, පහළ මාලයෙන් විදියටත් බැස ලක්ෂ 200 ක් වන ජනතාවගේ අයිතිවාසිකම් වෙනුවෙන් සටන් කළ යුතු බවද කීය.

කොළඹ ජාතික කලාගාරයේ වැඩ අතරමග නතර කර වින සමාගම ආපසු ගිහින්

වින රජයේ ආධාර සහිතව කොළඹ මෘදුකාංග පිටියේ ඉදිවන ප්‍රසංග කලාව පිළිබඳ ජාතික කලාගාරයේ ඉදිකිරීම් කටයුතු මේ වන විට අතරමග ඇණ හිට ඇති බව දැනගන්නට තිබේ.

අදාළ කලාගාරය ඉදිකිරීමේ සම්පූර්ණ වියදමින් වින රජය 80% ක ප්‍රතිශතයක් දැරුවද ඉතිරි 20% ක මුදල ශ්‍රී ලංකා රජය විසින් මෙතෙක් ලබා නොදීම මේ සඳහා හේතු වී ඇති බව පැවසේ.

මෙම කලාගාරය ඉදිකිරීමේදී ශ්‍රී ලංකා රජය මුලින්ම නිවේදනය කර සිටියේ එය සම්පූර්ණයෙන්ම වින රජයේ ආධාර සහිතව ඉදිකරන්නක් බවකි. නමුත් ඒ සඳහා වින රජය සමස්ත වියදමින් 80% ක මුදලක් දැරීමට එකඟතාවය පල කොට ඇති අතර ඉතිරි 20% ක මුදල ශ්‍රී ලංකා රජය විසින් දැරිය යුතුව ඇත.

කෙසේ වෙතත් ඒ සඳහා අදාළ මුදල මුදාහැරීමට මහාභාණ්ඩාගාරය මෙතෙක් කටයුතු කොට නොමැති නිසා වින කොන්ත්‍රාත්කරුවන් සියලුම කාර්යාල වසා දමා සේවකයන්ද රැගෙන ශ්‍රී ලංකාවෙන් පිටව ගොස් ඇති බව දැනගන්නට තිබේ.

මෙම වින කලාගාරය ඉදිකිරීමෙන් අනතුරුව ලබන නොවැම්බර් මාසයේදී විවෘත කිරීමට නියමිතව තිබිණි.